



MINUTI

Laqgħa tal-Kunsill Reġjonali tan-Nofsinhar

Laqgħa Numru 37 – 4 Leġiżlatura

It-Tnejn 16 ta' Diċembru 2024

Il-Kunsill Reġjonali fil-5.30 pm.

PREŻENTI FL-UFFIĊĠJU:

President	Is-Sur Jesmond Aquilina
Sindku Marsa	Is-Sur Luke Farrugia
Sindku Zejtun	Is-Sinjura Joan Agius
Sindku Santa Luċija	Capt. Charmaine St John
Sindku Ħamrun	Is-Sur Christian Sammut
Sindku Santa Venera	Is-Sur Gianluca Falzon
Sindku Ħal-Għaxaq	Is-Sur Karl Boxall
Kunsillier Ħal Qormi	Is-Sinjura Elke Sghendo
Kunsillier Ħal-Luqa	Is-Sur Keith Bartolo

Uffiċċju Amministrattiv, 28 Ċentru Parrokkjali, Triq San Edwardu, Ħal Qormi

Kunsillier Marsaskala

Is-Sur Charlo Mifsud

PREŻENTI B'MOD VIRTWALI:

ASSENTI B'APOLOĠIJA (Skont Ordni Permanenti 14A (3):

Sindku tal-Gudja is-Sur Romeo Baldacchino

Sindku ta' B'Bugja is-Sur Scott Camilleri

Sindku ta' Marsaxlokk is-Sur Steven Grech

ASSENTI

UFFIĊJAL PREŻENTI:

Mariella Strout

Segretarju Eżekuttiv

Minuti

Il-president is-Sur Jesmond Aquilina jippresjedi din il-laqgħa.

37.1 Qari tal-ittri ta' Apoloġija;

37.1.1 Il-Kunsill Reġjonali rċieva tlett ittri ta' apoloġija mingħand Sindku tal-Gudja is-Sur Romeo Baldacchino, Sindku ta' B'Buġia is-Sur Scott Camilleri, Sindku ta' Marsaxlokk is-Sur Steven Grech.

37.2 Kunsiderazzjoni u Approvazzjoni tal-minuti;

37.2.1 Il-President ressaq il-Minuti ta' sitta u tletin (36) laqgħa tal-Kunsill Reġjonali għal din il-leġislatura, li ġew iċ-ċirkolati minn qabel tal-laqgħa. Peress li l-minuti kienu ntbagħtu filgħodu, għalhekk ġie deċiż li l-Minuti jinqraw.

37.2.2 Wara mozzjoni mressqa mil-President Jesmond Aquilina u s-sekondat Sindku Joan Agius il-membri tal-Kunsill Reġjonali approvaw b'mod unanimu il-minuti msemmija.

37.2.3 Kunsiderazzjoni mill- Minuti

37.2.3.1 Programm mill-Għatba 'l barra

Il-President qal li permezz ta' sensiela mill-Għatba Barra li kien qiegħed tixxandar fuq il-PBS, il-pubbliku qed issir jafu iktar l-irħula. Numru ta' Sindki ikkonfermaw li kienet diġa saritilhom l-intervista.

37.2.3.2 Serata il-korijiet internazzjonali fil-knejjes madwar ir-reġjun

Il-president tenna li l-attività tal-korijiet saret u l-attendenza kienet waħda inkoraġġanti speċjalment fis-serata ta' l-għeluq li saret f'Żejtun.

37.2.3.3 Tender tal-binja amministrattiva

Il-President informa li tender relatat ma renovar tal-Binja Amministrattiva ta' Reġjun infetaħ u qed jiġi aġġudikat .

37.2.3.4 European Network of Holyweek and Easter Celebrations

Il-President qal li kif kien nforma fl-añħar laqgħa tal-Kunsill saret laqgħa online għal dawk l-għaqdiet li għandhom materjal u affarjiet relatati ma ċelebrazzjoni ta' l-Għid u l-Gimgha l-Kbira Huma infurmat li attendew online persuni mill Gudja u Żejtun flimkien ma l-Assistanta Prinċipali mir-Reġjun Christine Mansueto. Kien hemm xi diffikultà minħabba il-lingwa għaliex il-laqgħa saret bl-Spanjol , iżda l-organizzaturi nfurmaw li kien ser jibgħatu komunikat bl-Ingliż.

37.3 Komunikazzjoni mill-president;

37.3.1 ĊIRKULARI 06/2024 Allokazzjoni Finanzjarja għall-2025 procedura ta' kif ser issiru il-ħlasijiet ta' l-iskart.

Il-President qara silta miċ-Ċirkolari fejn infurmat li wara diskussjonijiet, ġie deciz li minn din is-sena, bħala miżura ta' simplifikazzjoni, l-allokazzjoni ta' fondi għall-ġbir tal-iskart u għat-tipping fees jingħaddu mill-ewwel lill-Kunsilli Reġjonali. Dan hu ta' beneficiċċju billi jnaqqas il-piż amministrattiv tal-kalkoli rilevanti u tal-ħruġ tal-invoices mill-Kunsilli Reġjonali u x-xogħol rispettiv fil-Kunsilli Lokali. Sadanitant il-Kunsilli Lokali xorta jzommu r-rwol għas-sorveljanza tas-servizz b'kollaborazzjoni mal-Kunsilli Reġjonali hekk kif indikat fil-kuntratti rispettivi.

Huwa tenna l-importanza li Kunsilli xorta irridu jaħdmu sabiex l-ispiza relatata ma l-iskart tonqos għaliex il-fondi allokati għat-tipping fees iridu jitnaqsu b'hekk ikun hemm iktar fondi għal proġetti oħrajn fil-lokalitajiet.

37.3.2 Streetlighting tender

Il-President fakkar li l-Inġenir u l-Maniġer responsabli mill-proġetti qed jieħdu ħsieb jiġbru l-informazzjoni neċessarja. Segretarju Ezekuttiv tenniet illi kull Kunsill għandu irresaq dan is-sugġett bħala Item fuq l-Agenda sabiex ikun approvazzjoni dwar jekk irridux ikunu parteċipi f'tender.

37.3.3 Il-proġett Quiz - Exciting Minds and Bodies

Il-President qal li hemm bżonn sforz iktar min naħa tal-Kunsilli sabiex issir dan il-Quiz. Huwa heġġeg sabiex issibu tfal biex jieħdu sehem.

37.3.4 Laqgħa ta' ESPON Targeted Analysis VREPO

Il-President informa li huwa kien attenda għal laqgħa ta' ESPON f'Lithuania. Din il-laqgħa kienet impenjattiva fejn ġew preżentati u diskussi diversi temi ambjentali. Preżenti għal din il-laqgħa kien hemm Dr Liam Sciberras, Kunsillier fil-Kunsill ta' Santa Luċija li huwa ukoll espert f'sugġett ta' l-ambjent. Preżenti online kien hemm ukoll il-Maniġer ta' responsabbli mill-ambjent Nicholas Spiteri. Rapport u il-minuti ta' din il-laqgħa ntbagħtu lil Kunsilli kollha.

Is-Sindki Joan Agius staqsiet jekk li stedina kienx miftuħa għal kulħadd. Il-President tenna li huwa kien konxju li Dr Sciberras kien espert b'dan il-qasam u bagħat jinforma lil Sindku ta' Luċija Capt Charmain St John.

Kien hemm qbil li f'okkażjonijiet oħra il-kommunikazzjoni tintbagħat lil Kunsill kollha.

37.4 Skeda ta' Pagamenti;

37.4.1 Il-President ipprezenta l-iskeda ta' pagamenti bin-numru ta' referenza 11/24A-1 li ġew iċ-ċirkolati minn qabel mal-avviż tal-laqgħa.

37.4.2 Wara mozzjoni mressqa min proponent Sindku Karl Boxall u sekondat Sindku Joan Agius il-Kunsill Reġjonali approva unanimament il-ħlasijiet indikati fl-iskeda tal-pagamenti msemmija

37.5 Rapporti

Ma kienx hemm rapporti

37.6 Item: Estimi Baġit 2025

Il-President resaq draft tal-Estimi Finanzjarji għas-sena finanzjarja 2025 u talab lil Accountant ta' Reġjun sabiex jispjega ir-rapport ta' estimi. L-Accountant spjega li *dipreciation* għola minħabba proġett tal binja. L-istimi 2025 qed jieħdu inkonsiderazzjoni ta' zida li ser ikun hemm fil-pagi kif ukoll ħlas li jista' jingħata permezz tal-ftehim ġdid għal ħaddiema klerikali. Permezz tal-ftehim ma PROs issa se jitħallsu l-fondi ta' l-iskart riċiklat lil Kunsill Reġjonali b'hekk wara li jitħallsu il-flus dovuti lil Wasteserv, il-Kunsill Reġjonali ser ikollu sulplus żgħira. F'sfond li issa infetaħ it-tender tal-renovar tal-binja amministrattiva l-għola stima hija ta 826, 000 euro excl Vat. Infiq ieħor relatat mal-binja huwa ix-xiri ta' għamara inkluż il-kċina. Huwa kompla jispjega li kif diġa intqal iktar qabel li permezz ta' ĊIRKULARI 06/2024 l-allokazzjoni finanzjarja għall-2025 ser tinkludi fondi sabiex jitħallsu spejjes ta' l-iskart li ser jibda jitħallas dirett mill-Kunsill Reġjonali.

Il-Kunsill approva l-estimi 2025 skont ir-rapport preżentat.

37.7 Affarijiet Ohra

37.7.1 Is-Sindku Christian Sammut staqsa dwar il-rwoli tal-manigers f'reġjun. Il-president ta' rendikont ta' xogħlijiet li issiru mill-Manigers. Huwa tenna li laqgħat preċedenti saru preżentazzjonijiet mill-manigers ta' xogħol tagħhom. Iktar dettalji ġew preżentati f'rapporti amministrattivi ta' snin 2023 u 2024.

37.8 Tmiem tal-Laqqgħa u Data tas-Seduta li Jmiss;

37.8.1 Il-laqqgħa ntemmet fis-7.00 pm u giet agġornata għal il-Ħamis 16 ta' Jannar 2024

Konfermati lllum 16 ta' Jannar 2025 _____


Jesmond Aquilina

President


Mariella Strout

Segretarju Eżekuttiv

